

امام مسلم علیہ الرحمۃ

اور ان کی جامع صحیح کی خصوصیات

از مولانا آتی الدین ندوی مظاہری استاذ حدیث دارالعلوم ندوۃ العلماء لکھنؤ

نام و نسب | نام مسلم بن حجاج بن داؤد بن کوشاد لقب عساکر الدین اور کینت ابوالحسین ہے مولد مسکن کے لحاظ سے اگرچہ ان کے خیمہ میں عجم کی خاک کا عنصر بھی شامل ہے، لیکن دراصل ان کا سلسلہ نسب عرب کے مشہور قبیلہ بنی قشیر سے ملتا ہے، اسی بنا پر انہیں قشیری کہا جاتا ہے، علامہ ذہبی کی تحقیق میں امام مسلم ۲۰۴ ھ میں خراسان کے مشہور شہر نیشاپور میں پیدا ہوئے۔ ان کے سن پیدائش میں قدرے اختلاف ہے، ۲۰۲ ھ، ۲۰۴ ھ، ۲۰۶ ھ مختلف اقوال ہیں، اور اسی آخری قول کو ابن الاثیر نے جامع الاصول کے مقدمہ میں راجح قرار دیا ہے، اور ابن خلکان کی بھی یہی تحقیق ہے۔

سماع حدیث کے لئے سفر | امام مسلم نے جب اپنی شعور کی آنکھیں کھولیں تو ہر چہار جانب علم حدیث کا غلغلہ تھا، خوش قسمتی سے امام موصوف نیشاپور جیسے شہر میں پیدا ہوئے جسے اس زمانہ میں مرکزیت حاصل تھی، علامہ تاج الدین بسکی فرماتے ہیں: قد كانت نيسابور من أجل البلاد واعظمها لم يكن بعد بغداد امثلهما ۳

(نیشاپور اس قدر بڑے اور عظیم الشان شہروں میں سے تھا کہ بغداد کے بعد اس کی نظیر نہ تھی) علامہ ذہبی نے امام موصوف

کے سماعِ حدیث کی ابتداء ۲۱۸ھ کو قرار دیا ہے، اس لئے اس حساب سے گویا ۱۴ برس کی عمر سے سماعت کا زمانہ شروع ہو جاتا ہے، اس سے پہلے بھی سماعت کے مواقع حاصل تھے، لیکن بظاہر ایسا معلوم ہوتا ہے کہ امام موصوف نے اس کو اس وقت کے لئے محفوظ رکھا جو ہر قسم کی اہلیت کا زمانہ ہے، اس سے اندازہ ہوتا ہے کہ انہوں نے اس فن کے نشیب و فراز اور اس کے نکات کو پیش نظر رکھ کر اس میدان میں قدم رکھا۔

شیوخ و تلامذہ | امام موصوف کے ابتدائی حالات بہت کم معلوم ہو سکے، لیکن خراسان و نیشاپور میں اسحق بن راہویہ اور امام ذہلی جیسے امام فن موجود تھے، امام موصوف نے ان کے علاوہ مختلف مقامات کی خاک چھانی، عراق، حجاز، شام و مصر ان مقامات پر بکثرت تشریف لے گئے، بغداد متعدد بار جانا ہوا۔ اور بغداد میں آپ نے درس بھی دیا ہے بغداد کا آخری سفر ۲۵۹ھ میں ہوا، جس کے دو سال کے بعد آپ انتقال فرما گئے۔ وہاں کے محدثین میں سے محمد بن مہران اور ابو عثمان وغیرہ سے سماعت کی، عراق میں امام احمد بن حنبل اور عبداللہ بن مسلمہ، قعنبی سے استفادہ کیا، حجاز میں سعید بن منصور اور ابو مصعب سے روایتیں حاصل کیں، مصر میں عمرو بن سواد اور حرملہ بن یحییٰ کے خرمین فیض سے خوشہ چینی کی۔ احمد بن مسلمہ کی رفاقت میں بصرہ و بلخ کا بھی سفر کیا، قال الذہبی دفتی مسلم فی الرحلة إلی بلخ و إلی بصرہ کے امام بخاری سے نیشاپور میں کچھ استفادہ کیا۔ ان بزرگوں کے علاوہ احمد بن یونس یربونی و اسماعیل بن ابی اویس، عون بن سلام وغیرہ سے بہت کچھ حاصل کیا، امام بخاری کے بہت سے شیوخ میں شریک ہیں، تلامذہ میں ابو عیسیٰ ترمذی صاحب السنن، ابو حاتم رازی، ابو بکر بن خزیمہ اور ابو عوانہ جیسے ائمہ فن داخل ہیں۔

امام موصوف کے فضل کا اعتراف | امام موصوف کے زمانہ میں سیکڑوں ائمہ فن پیدا ہو چکے تھے جس میں بہت سے شیوخ کو امام موصوف کی اتنا ذی کاشرف حاصل ہے، تاہم امام صاحب کی فطری قابلیت اور قوتِ حافظہ کی وجہ سے اس قدر گرویدہ بنا لیا تھا کہ اسحاق بن راہویہ جیسے امام فن نے ان مختصر الفاظ میں پیشین گوئی فرمائی۔
أی رجل یكون هذا (خدا جانے کس بلا کا یہ شخص ہوگا)، اسحاق کو سچ نے امام صاحب کو مخاطب کر کے

۱۔ تاریخ بن خلکان ج ۲ ص ۱۳۵ - ۲ ابن خلکان ج ۲ ص ۱۳۳ - ۳ مقرر نووی ص ۱۲

۴۔ البدایہ والنہایہ ص ۳۵ ج ۱۱ ۵۔ تذکرہ ص ۶۵۱

۶۔ تذکرہ ص ۶۱

فرمایا:۔ لن تعدم الخیر ما أبقاک اللہ للمسلمین (جب تک اللہ تعالیٰ آپ کو مسلمانوں کے لئے باقی رکھے گا بھلائی آپ کے ہاتھ سے نہ جائے گی) امام ابو زرہ دابو حاتم جیسے بزرگ امام صاحب کو اپنے زمانہ کے تمام شیوخ پر ترجیح دیتے تھے، ابو قریش نے تمام دنیا کے حفاظ اربعہ میں شمار کیا ہے، ابو سلمہ جو امام صاحب کے رفیق درس تھے وہ آپ کے اس قدر گرویدہ تھے کہ پندرہ سال مسلسل آپ کے ساتھ صحیح مسلم کی ترتیب میں شریک رہے۔^{۱۵}

اخلاق و عادات، زہد و تقویٰ | پوری زندگی میں نہ کسی کی غیبت کی اور نہ ضرب و شتم کیا۔^{۱۶} امام صاحب اپنے اساتذہ و شیوخ کا بے حد احترام فرماتے تھے، نیشاپور کے سفر میں امام بخاریؒ کی خدمت میں بکثرت حاضر ہوتے تھے، ایک مرتبہ ان کی تبحر علمی اور زہد و تقویٰ سے متاثر ہو کر بے ساختہ ان کی پیشانی کا بوسہ لیا اور بے خودی میں پکار اٹھے :-

أقبل رجلیک یا أستاذ الأستاذین وسید المحدثین وطیب الحدیث فی عللہ۔

امام صاحب نہایت پاکیزہ خواہر اور انصاف پسند تھے، امام بخاریؒ کے نیشاپور کے زمانہ قیام میں جب وہاں کی مجالس درس بے رونق ہو گئیں اور امام بخاریؒ پر خلق کا ہجوم ہونے لگا تو حاسدین نے حسد کیا، عوام تو عوام امام ذہلیؒ تک نے امام بخاریؒ کی مخالفت مسلخ قرآن میں کی، اور اپنی مجلس درس میں اعلان کر دیا۔ "ألا من کان یقول بقول البخاری فی مسئلۃ اللفظ بالقرآن فلیعتزل مجلسنا" اس اعلان کو سن کر امام مسلم فوراً مجلس سے اٹھے اور ان سے مسموع روایات کے تمام مسودے ان کو واپس کر دیئے، اور امام ذہلیؒ سے بالکل یہ روایت کرنا ترک کر دیا۔^{۱۷}

اسی طرح اپنی کتاب کو لکھ کر ابو زرہ کے سامنے پیش کیا، جن روایات کو وہ صحیح بتاتے ان کو باقی رکھتے اور

جن پر وہ نکتہ چینی کرتے اس کو ترک فرمادیتے۔^{۱۸} اس سے امام صاحب کے اخلاص و بے نفسی کا اندازہ لگایا جاسکتا ہے۔ امام صاحب کا مسلک | امام مسلم کے مسلک کی تعیین میں بڑی دشواری ہے، مولانا انور شاہؒ فرماتے ہیں کہ امام مسلم و ابن ماجہ کا مذہب معلوم نہیں ہے، چونکہ صحیح مسلم کے ابواب مؤلف نے بذات خود قائم نہیں کئے ہیں، اس لئے ان کے مذہب کا صحیح اندازہ نہیں لگایا جاسکتا۔^{۱۹} عرف الشذی میں بھی ناقل نے یہی لکھا ہے، حضرت شاہ صاحب نے

فرمایا:۔ فلا أعلم مذہبہ بالتحقیق۔ مولانا اب صدیق حسن خاں صاحب نے انہیں شافعی شمار کیا ہے۔^{۲۰}

۱۵۔ تذکرہ ۱۶۶۔ ۱۱۶۔ بستان ۱۱۶۔ ۱۱۷۔ البدایہ والنہایہ ج ۱۱ ص ۳۴۔ ۱۱۸۔ مغز نووی ص ۱۱۷ و تدریب ص ۷۸

۱۹۔ فیض الباری ص ۶۸۳۔ ۲۰۔ ج ۱ ص ۹۸

شیخ عبداللطیف سندی فرماتے ہیں: امام ترمذی مسلم کے متعلق عام طور سے یہ خیال کیا جاتا ہے کہ یہ دونوں امام شافعی کے مقلد ہیں، حالانکہ یہ دونوں مجتہد تھے، البتہ بہت سے مسائل میں ان سے استفادہ کیا ہے ان کے اجتہاد کی طرف حافظ ابن حجر نے بھی اشارہ فرمایا ہے، فرماتے ہیں: ثقۃ امام کذا فی التقریب - مولانا عبدالرشید صاحب کی تحقیق ہے کہ امام مسلم مالکی المذہب تھے۔ مگر طبقات المالکیہ میں اس کا تذکرہ نہیں ہے، صاحب کشف الظنون فرماتے ہیں: جامع الصحیحہ للإمام مسلم الشافعی - صاحب البیان ابن الجنی نے امام مسلم کے سلسلہ میں یہ لکھا ہے کہ اصولی طور پر شافعی تھے، انہوں نے امام شافعی سے بہت کم اختلاف کیا ہے۔

شیخ طاہر جزاری کی رائے بھی امام مسلم کے متعلق یہی ہے کہ وہ کسی امام کے مقلد محض نہیں تھے البتہ امام شافعی وغیرہ اہل حجاز کے مسلک کی طرف مائل تھے۔

وفات کا حال | امام صاحب کی پوری زندگی میں ان کی وفات کا واقعہ نہایت حیرت انگیز اور عبرت خیز ہے، خصوصاً اس سے امام صاحب کی علمی شینفتگی اور اہتمام کا اندازہ لگایا جاسکتا ہے، کہا گیا ہے کہ مجلس درس میں ایک حدیث کے متعلق دریافت کیا گیا جو امام صاحب کو سوہ اتفاق سے یاد نہ آئی اور پھر گھر واپس آئے تو انہیں ایک خرے کی قبلی پیش کی گئی، حدیث کی تلاش جستجو میں اس قدر محو ہوئے کہ چھوہارے آہستہ آہستہ سب کھا گئے اور حدیث بھی مل گئی، یہی امام صاحب کی موت کا سبب ہوا۔

شیخ ابن صلاح فرماتے ہیں، کانت وفاتہ بسبب غریب نشأ فی غمرۃ فکرت علیہ، اس وقت

عمر شریف ۵۵ سال تھی،

لیکن علامہ ذہبی فرماتے ہیں کہ تقریباً ساٹھ سال تھی کیوں کہ مشہور قول کے مطابق ان کی سن ولادت

۲۰۴ھ تھی،

بہر حال امام صاحب نے ۲۵ رجب ۲۶۱ھ یک شنبہ کے دن وفات پائی، دو شنبہ کے روز جنازہ اٹھایا گیا

اور نیشاپور کے باہر نصیر آباد میں دفن کئے گئے۔ علامہ ذہبی فرماتے ہیں قبر کا میزاد ان کی قبر مبارک زیارت گاہ

بنی ہوئی ہے۔

۱۔ مختصر التمس بہ الحاجۃ ۲۶ - ۲۔ لامح ۱۹ - ۳۔ توجیہ النظر ۱۸۵، ۴۔ مقدمہ فتح الملہم ۱۱ - ۵۔ ابن خلکان ۱۳۶

عبدالرحمن شافعی فرماتے ہیں :-

تنازع قوم فی البخاری و مسلم
لقدی وقالوا ای ذین تقدروا
فقلت لقد فاق البخاری صحته
كما فاق فی حسن الصناعة مسلماً

تخریج روایات کے شرائط | صحاح ستہ کے مؤلفین نے اپنی کتابوں میں تخریج کے شرائط نہیں بیان کئے البتہ ان کے مطالعہ کے بعد اس کا اندازہ لگایا جاسکتا ہے۔ جس زمانے میں امام صاحب نے اپنی کتاب کو مرتب فرمایا، اس وقت موضوع و ضعیف، صحیح و غلط ہر طرح کی حدیثیں موجود تھیں، اس بنا پر انہوں نے اپنی کتاب کے مقدمہ میں احادیث کی تین قسمیں اور راویوں کے تین طبقے قرار دیئے ہیں، جن سے ان کے شرائط کا اندازہ لگایا جاسکتا ہے۔

۱- وہ احادیث جو بالکل صحیح ہوں اور ان کے رواۃ متقن، ضابط اور ثقہ تسلیم کئے گئے ہوں۔

۲- وہ احادیث جن کے رواۃ باعتبار ثقاہت اور حفظ و اتقان کے پہلے قسم کے راویوں سے کم نہ ہوں۔

۳- وہ احادیث جن کے رواۃ کو عموماً یا اکثر محدثین نے مردود قرار دیا ہو۔ امام صاحب فرماتے ہیں کہ قسم

اول کے بعد قسم ثانی کو کتاب میں درج کروں گا لیکن قسم ثالث کی طرف التفات نہ ہوگا۔

اس لئے اہل علم اس مسئلہ میں مختلف رائے ہیں کہ اس تقسیم سے کیا مراد ہے؟ حافظ ابو عبد اللہ حاکم اور

امام بیہقی کا خیال ہے کہ امام صاحب کی موت نے دوسرے طبقہ کی حدیثوں کی تخریج کا موقعہ نہیں دیا بلکہ صحیح مسلم

میں صرف طبقہ اولیٰ کی روایات ہیں، لیکن قاضی عیاض نے اس رائے سے اختلاف کیا ہے، فرماتے ہیں کہ دونوں

طبقہ کی حدیثیں موجود ہیں، البتہ فرق یہ ہے کہ طبقہ ثانیہ کی روایات متابعت یا شواہد کے طور پر درج ہیں سہی طرح

ان ابواب میں بھی آگئی ہیں جس میں طبقہ اولیٰ کی حدیثیں دستیاب نہ ہو سکیں، اسی طرح ان راویوں کی روایات سے بھی

تعرض کیا ہے جن کو بعض محدثین نے معتبر اور بعض نے غیر معتبر قرار دیا ہے یا وہ متہجر بالبدعت ہیں۔

کذلک فعل البخاری - غرض یہ کہ تینوں طبقات کی روایات کتاب میں آگئی ہیں، اور امام صاحب کے

نزدیک حدیث صحیح کی شرط یہ ہے کہ حدیث متصل الاسناد ہو اور ابتدائاً انتہا ثقہ راویوں نے روایت کیا ہو۔

شد و ذو علت سے پاک ہو، جب یہ شرائط کسی حدیث میں پائے جائیں تو وہ بالاتفاق صحیح تسلیم کی جاتی ہے۔

۱۔ بستان ۵۱، ۲۔ شروط الأئمہ، ۳۔ مسلم ۵۱ - ۴۔ شروط الأئمہ ۵۳ و فتح الملہم ۵۴

دعصر ما بعد در معرفت علل دغوا مضی این ہے

یعنی صحیح مسلم و بخاری کی صحت پر تعلق بالقبول اور تسلیم عام حاصل ہے، کیوں کہ امام بخاری و امام مسلم اپنے زمانے اور ماہور کے ائمہ پر احادیث کے غلط اور اس کی باریکیوں کی معرفت و تمیز میں سب پر مقدم و فائق تھے، حافظ ابن حجر فرماتے ہیں۔ "حسن ترتیب وغیرہ کے لحاظ سے اس کا مقام بہت بلند ہے، یہاں تک کہ بعض

لوگوں نے اسے صحیح بخاری پر بھی اچھا لایا ہے۔

غلط فہمی کا ازالہ | حاکم کے شیخ ابو علی نیشاپوری فرماتے ہیں: ما تحت أديم السماء كتاب أصح من صحيح مسلم اسی طرح بعض مغارب نے بھی صحیح مسلم کو بخاری پر ترجیح دی ہے، بظاہر ان لوگوں کی ترجیح کا منشا یہ ہے کہ امام صاحب کے پیش نظر فقط احادیث صحیحہ کا انتخاب ہے برخلاف امام بخاری کے کہ وہ موقوفات و آثار وغیرہ کو بھی اپنی کتاب میں جگہ دیتے ہیں، اگر یہی ہے تو پھر کوئی حرج نہیں ہے، چونکہ اس سے صحیح مسلم کا نفسِ صحت میں راجح ہونا لازم نہیں آتا۔ اور اگر مطلقاً صحیح کہنا چاہتے ہیں تو یہ قول ناقابلِ اعتبار ہے۔

شیخ الاسلام حافظ ابن حجر فرماتے ہیں کہ ابو علی وغیرہ کا قول مجمل ہے اس سے یہ بھی ہو سکتا ہے کہ بخاری کے سوا مسلم کی کتاب صحیح ہے، اور اگر مطلقاً صحیح کہنا چاہیں تو البتہ یہ قول ناقابلِ تسلیم ہے، مگر ان کے قول میں یہ بھی احتمال ہو سکتا ہے کہ بخاری سے صحیح تو نہیں ہے البتہ اصحیت میں دونوں کتابوں کے درمیان مساوات ہے، اگر یہی مراد ہے تو یہ قول بھی جمہور امت کے متفقہ فیصلے کے خلاف ہے، حافظ صاحب فرماتے ہیں، کہ وہ اپنے اس قول میں منفرد ہیں، علامہ ابوسعید علانی کے کلام سے معلوم ہوتا ہے کہ ابو علی صحیح بخاری سے ناواقف تھے۔ لیکن یہ بعید از قیاس معلوم ہوتا ہے بلکہ فی الواقع میرے نزدیک صحیح کہنے سے مراد افضل ہے یعنی حسن ترتیب وغیرہ میں افضل قرار دیا ہے، بعض نے کہا کہ یہ دونوں کتابیں برابر ہیں، یہ تیسرا قول ہے۔

چوں کہ مسلم کی روایات دروایۃ میں بخاری کے مقابلہ میں زیادہ کلام ہے، اس لئے حاصل کلام یہ ہے کہ اعلیٰ مرتبہ صحت میں بخاری اور پھر صحیح مسلم اس کے بعد ابو داؤد و ترمذی و نسائی کو حاصل ہے۔

۱۔ اتخاذ النبلاء ص ۴۸، ۲۔ فتح الملہم ص ۹۹، ۳۔ تذکرہ ص ۱۶۵۔ ۴۔ تذکرہ ص ۱۶۵۔

۵۔ تدریب مختصر۔ ۶۔ جامع ص ۱۶۵

کتاب کی طرزِ ادا اور حسنِ ترتیب ہے، جس سے امام موصوف کے متعلق اندازہ ہوتا ہے کہ وہ علمِ حدیث کی باریکیوں اور اسرار سے کس قدر واقف تھے، اور اس کا صحیح اندازہ وہی لگا سکتا ہے، جس کی نظر ان تمام علوم پر ہے جس کی ایک محدث کو ضرورت پڑتی ہے۔

(۹) امام صاحب نے اپنی کتاب کو اپنے شہر میں نہایت اطمینان و سکون کے ساتھ تصنیف کیا اور اس وقت ان کے بہت سے مشائخ باحیات تھے، اس لئے الفاظ کے سیاق و سباق میں نہایت احتیاط و غور و فکر سے کام لیا ہے، اور احادیثِ مرفوعہ ہی پر اکتفا فرمایا ہے، ان کی کتاب میں موقوفات وغیرہ شاذ و نادر ہیں جو ضمناً پائی جاتی ہیں۔

(۱۰) حدیث کے پورے متن کو یکجا ہی بیان کرتے ہیں اور اس کے پورے الفاظ کو نقل کرتے ہیں اور روایت بالمعنی کے بجائے روایت باللفظ بیان فرماتے ہیں، جو ان کے غایت احتیاط کی دلیل ہے اور اس کو صحابہ یا بعد کے لوگوں کے اقوال کے ساتھ ضم نہیں کرتے۔

صحیح ستہ میں صحیح مسلم کا مقام

علامہ نووی فرماتے ہیں ”کتاب اللہ العزیز کے بعد صحیحین بخاری و مسلم کا مرتبہ ہے اور امت نے ان دونوں کتابوں کی تعلق بالقبول کی ہے، البتہ صحیح بخاری اور دیگر فوائد و معارف کے لحاظ سے سب سے فائق و ممتاز ہے“ علامہ جزری لکھتے ہیں: ”وزحمان کتاب البخاری علی کتاب مسلم اُمرٌ ثابتٌ اُدیٰ الیہ جہا بذات البخاری واحتیاء رھو“

یعنی صحیح بخاری کا امام مسلم کی کتاب پر من حیث الصحتہ راجح و مقدم ہونا ایک ایسی حقیقت ہے جس کا اعتراف بڑے بڑے ناقدینِ فن نے بحث و غور و فکر کے بعد کیا ہے۔

پس اسی سے معلوم ہوا کہ صحیح بخاری کے بعد دوسرے درجہ پر صحیح مسلم کو رکھا گیا ہے،
نواب صدیق حسن خاں صاحب تحریر فرماتے ہیں:-

”واقع ہمت اجماع تملقی ایس ہر دو کتاب بالقبول والتسلیم زیر اکتشافین مقدم اند برائہ عصر خود

لہ مقدمہ نووی ص ۱۳ ، ۱۴ فتح الملہم ،

ہم خیال ہیں۔

(۴) روایتوں کے الفاظ کے اختلاف کو اچھی طرح ضبط کرتے ہیں، جیسے فرماتے ہیں حد ثنا فلان وفلان واللفظ لفلان، قال اذ قال احمد حد ثنا فلان، اسی طرح کبھی کسی حرف میں روایتوں کا اختلاف ہوتا ہے، جس سے کبھی معنی میں تغیر واقع ہو جاتا ہے اور کبھی اس سے معنی میں تغیر نہیں ہوتا البتہ یہ تغیر بسا اوقات ایسا پوشیدہ ہوتا ہے کہ جس سے واقفیت کسی ماہر فن ہی کو ہو سکتی ہے، لیکن امام صاحب نے پوری کتاب میں اس کو بیان کرنے کا التزام فرمایا ہے۔

(۵) روادے کے سلسلہ میں امام صاحب نے غایت احتیاط کو ملحوظ رکھا ہے، جیسے فرماتے ہیں عبد اللہ بن سلمہ حد ثنا سلیمان یعنی ابن ہلال عن یحییٰ وھو ابن سعید، چون کہ سلیمان دیکھی کا نام امام صاحب نے اپنے شیخ سے بقید نسب نہیں سنا تھا اس لئے اس سلسلہ روایت میں اس کو اچھی طرح واضح کر دیا کہ جس سے صاف ظاہر ہوتا ہے کہ یہ امام صاحب کا ذاتی اضافہ ہے، اور یہ اضافہ اس مقصد کے تحت کیا ہے کہ ایک راوی کا دوسرے راوی کے ساتھ التباس نہ ہو سکے،

(۶) امام صاحب نے مختلف طرق اور تحویل اسانید کو ایجاز کے ساتھ نہایت عمدہ عبارت میں پیش

فرمایا ہے۔

(۷) صحیفہ ہمام بن منبہ وغیرہ کی احادیث کے مجموعہ کو جو ایک ہی اتناذ سے مروی ہیں، سوال یہ پیدا ہوتا ہے کہ اگر اس قسم کے مجموعوں سے متعدد روایتیں کی جائیں تو بوقت روایت ہر حدیث کے لئے تجدید اسناد کی ضرورت ہوگی یا متحد الاسناد ہونے کی وجہ سے بعد کی دوسری حدیثیں اسی پہلی اسناد پر محمول کر دی جائیں گی۔
دکھ بن جراح، یحییٰ بن معین وغیرہ کے نزدیک تجدید اسناد کی ضرورت نہیں، لیکن اتناذ اسحاق اسفراہنی جو اصول حدیث کے بڑے امام مانے جاتے ہیں، وہ اس کو ناجائز قرار دیتے ہیں، اور ہر حدیث کو بقید اسناد روایت کرنا ضروری سمجھتے ہیں، امام مسلم کا بھی یہی مسلک ہے، چنانچہ صحیفہ ہمام بن منبہ سے روایت کرنے میں یہی طریقہ اختیار کیا ہے۔

(۸) صحیح مسلم کو جن حیثیتوں سے ایک بے نظیر تصنیف کا خطاب دیا گیا ہے ان میں ایک وصف اس

کسی علت کی طرف اشارہ کیا اس کو کتاب سے خارج کر دیا، اس طرح یہ پندرہ سال کی محنتِ شاقہ کے بعد یہ مجموعہ تیار ہوا جس کے بارے میں امام صاحب نے خود فرمایا ہے، لو أن اهل الحديث يكتبون فأنثى ألف سنة الحديث فهدارهم على هذا المسند یعنی صحیحہ بلہ

صحیح مسلم کی خصوصیات

مجموعی طور پر صحیح بخاری کو صحت وغیرہ بہت سے امور میں پورے مجموعہ احادیث پر فوقیت حاصل ہے۔ لیکن صحیح مسلم کو بھی بعض حیثیات سے صحیح بخاری اور پورے ذخیرہ احادیث پر امتیاز ہے۔ چونکہ ہر مصنف نے یہ کوشش کی ہے کہ اس کی کتاب میں کوئی ایسی نئی و کارآمد بات ہو جو اسے دیگر کتابوں سے ممتاز کر دے، اس لئے چند خصوصیات کی طرف اشارہ کیا جا رہا ہے، جو شرح نووی وغیرہ میں درج ہیں۔

(۱) امام صاحب اگر دو یا اس سے زیادہ سے روایت کو بیان کرتے ہیں جس میں معنی کے اتحاد کے ساتھ الفاظ میں اختلاف ہوتا ہے تو دونوں کو ایک اسناد میں جمع کر دیتے ہیں لیکن جس راوی کے کچھ الفاظ بیان کرتے ہیں اسکی تعین کر دیتے ہیں۔

(۲) صحیح مسلم سے استفادہ بہت آسان ہے کیونکہ ہر ایک حدیث کو اس کی مناسب جگہ پر بیان کرتے ہیں، وہیں پر اس کے طرق اور اس کی متعدد اسانید اور مختلف الفاظ کو جمع کر دیتے ہیں، جس سے اس حدیث کے تعدد طرق اور الفاظ سے بسہولت واقفیت ہو جاتی ہے۔

(۳) حدیثنا و أخبرنا کے درمیان بھی فرق قائم رکھا ہے، اصل یہ ہے کہ محدثین کرام کی تدریس کے دو طریقے رہے ہیں، ایک تو یہ کہ استاذ پڑھے اور تلامذہ سنیں، دوسرے استاذ شاگرد کے ہاتھ میں مجموعہ حدیث دے دے اور شاگرد پڑھے استاذ سنے، حدیث کی صحت و قطعیت میں ان دونوں سے کوئی فرق نہیں پڑتا، لیکن بحث یہ ہے کہ پہلی قسم کی حدیثوں کو حدیثنا اور دوسری قسم پر أخبرنا کا اطلاق ہو سکتا ہے یا نہیں؟ امام بخاری وغیرہ کے نزدیک حدیثنا کی جگہ پر أخبرنا یا اس کے عکس کر دینے میں بھی کوئی حرج نہیں، لیکن محدثین کی ایک جماعت جس میں امام شافعی، امام اوزاعی، اور امام نسائی جیسے اکابر فن داخل ہیں، ان میں تفریق کرتے ہیں، دوسری قسم کی روایتوں کے لئے صرف لفظ "اخبارنا" رکھا ہے، امام مسلم بھی انہیں لوگوں کے

فرمائے، ان کے بعد بہت سے محدثین نے تراجم ابواب قائم کئے ہیں جس میں بعض مناسب اور بعض غیر مناسب ہیں یا تو ترجمہ کی عبارت میں کمی یا الفاظ میں ناموزونیت ہوتی ہے، انشاء اللہ میں اس کو اچھے انداز میں ان جگہوں پر پیش کرنے کی کوشش کروں گا۔

لیکن مولانا شبیر احمد صاحب فرماتے ہیں کہ مصنف کے شایان شان اب تک تراجم نہیں قائم کئے جاسکے شاید اللہ تعالیٰ اپنے کسی بندہ کو توفیق دے کر یہ کام لے لے۔

زمانہ تصنیف | احمد بن سلمہ کا قول گذر چکا ہے پندرہ سال میں صحیح مسلم کی ترتیب میں شریک رہا جس سے مدت تصنیف کا اندازہ لگایا جاسکتا ہے، سفیان بن ابراہیم جو امام صاحب کے خاص شاگرد ہیں ان کے بیان کے مطابق ۲۵۷ھ میں اس کتاب کی قرأت سے فراغت پائی۔ اس سے معلوم ہوا کہ امام صاحب کے انتقال سے بہت پہلے کتاب مکمل ہو چکی تھی،

امام صاحب کا اپنی تصنیف میں اہتمام | امام مسلم نے جمع حدیث میں نہ صرف یہ کہ اپنی ذاتی تحقیق پر اکتفا کیا، یعنی یہ نہیں کیا کہ جن حدیثوں کو صحیح سمجھا تھا، نقل کر دیا بلکہ مزید احتیاط کے پیش نظر صرف وہی حدیثیں درج کی ہیں جن کی صحت پر مشائخ وقت کو اتفاق تھا چنانچہ خود ان کا بیان ہے کہ لیس کل شیء عندی صحیحہ وضعته ہہنا انما وضعت ہہنا ما اجمعوا علیہ (صحیح مسلم باب التمشہد) ہر وہ حدیث جو میرے نزدیک صحیح تھی ان کو میں نے یہاں درج نہیں کیا میں نے تو یہاں صرف ان احادیث کو درج کیا ہے جن کی صحت پر شیوخ وقت کا اجماع ہے۔

شیخ بن صلاح وغیرہ نے اجماع سے اجماع عام سمجھا اس لئے ان کو امام مسلم کے اس دعویٰ کی صحت کے متعلق سخت اشکال ہوا۔ لیکن امام مسلم کی مراد اجماع سے اجماع عام نہیں بلکہ اس دور کے بعض خاص مشہور شیوخ وقت کا اجماع ہے، چنانچہ علامہ بلقینی نے اس سلسلہ میں، امام احمد بن حنبل، یحییٰ بن معین،

عثمان بن ابی شبیبہ اور سعید بن منصور خراسانی، ان چار ائمہ کے نام گنا کر لکھا کہ امام مسلم کی مراد اجماع سے ان چار حضرات کا اجماع ہے۔ جب کتاب مکمل ہو گئی تو ابو زرہ امام ابجرح والتعدیل کے سامنے پیش کیا جس روایت میں

اور اپنی الجامع الصحیح کو تیار کیا، اس کو دیکھ کر امام مسلم کو بھی اسی عنوان سے ایک دوسرے انداز میں احادیث صحیحہ کو جمع کرنے کا شوق ہوا اس کی وجہ یہ تھی کہ امام مسلم، امام بخاری کے شاگرد ہیں اور ان سے بہت کچھ استفادہ کیا ہے اور اکثر شیوخ میں دونوں شریک ہیں۔

لیکن امام بخاری کے پیش نظر احادیث صحیحہ مرفوعہ کی تخریج اور فقہ و سیرت و تفسیر وغیرہ کا استنباط ہے، اس لئے انہوں نے موقوف و معاق، صحابہ و تابعین کے فتاویٰ وغیرہ بھی نقل کئے ہیں، اس مقصد کے پیش نظر احادیث کے متن و طرق کے ٹکڑوں کو اپنی کتاب میں بکھیر دیا ہے، اور امام مسلم کا مقصد اعظم فقط احادیث صحیحہ کو منتخب کرنا ہے، وہ استنباط وغیرہ سے تعرض نہیں کرتے، بلکہ ہر حدیث کے مختلف طرق کو حسن ترتیب سے یکجا ہی بیان کرتے ہیں جس سے متون کے اختلاف اور مختلف اسانید سے واقفیت حاصل ہوتی ہے اس لئے احادیث منقطع وغیرہ کی تعداد شاذ و نادر ہے۔

تعداد روایات | امام صاحب فرماتے ہیں: صنفت هذا المسند الصحیح فی ثلاث مائة ألف حدیث مسبوغة، یعنی تین لاکھ احادیث سے ایک مسند صحیح کا انتخاب کیا ہے، علامہ طاہر جزائری کے نزدیک مکررات کے جذب کے بعد صحیح مسلم کی تعداد روایات چار ہزار ہے۔ شیخ بن صلاح کی تحقیق میں مکررات کے علاوہ بنیادی حدیثیں چار ہزار ہیں۔

علامہ عراقی فرماتے ہیں کہ اگر مکررات کا لحاظ کیا جائے تو صحیح مسلم کثرت طرق میں بخاری سے زائد ہے، چنانچہ احمد بن سلمہ جو امام موصوف کے ساتھ ترتیب میں شریک تھے، فرماتے ہیں کہ بارہ ہزار، اور ابو جعفر میائمی فرماتے ہیں، آٹھ ہزار، لیکن دوسرے قول میں حافظ ابن حجر نے نظر قائم کیا ہے لیکن فی الواقع دونوں کے درمیان کوئی تضاد نہیں ہے، کیوں کہ ممکن ہے شمار کا معیار دونوں کے نزدیک مختلف رہا ہو۔

تراجم ابواب | علامہ نووی فرماتے ہیں کہ امام صاحب نے اپنی کتاب کو ابواب کا لحاظ رکھتے ہوئے مرتب کیا ہے۔ گویا فی الواقع کتاب کی ترویج کر دی گئی تھی، لیکن شاید حجم کتاب کی زیادتی یا اور کسی وجہ سے تراجم ابواب قائم نہیں

۱- مقدمہ فتح الملہم ص ۹۵ حاشیہ بشرط الامتداد ص ۵۵ - ۵۶ مقدمہ نووی ص ۱۳ و تذکرہ ص ۲۱۵ - ۲۶ مقدمہ فتح الملہم ص ۱۹

تصنیفات | صحیح مسلم کے علاوہ بھی امام صاحب نے بکثرت تصنیفات کی ہیں، جن کی اجمالی فہرست پیش ہے :-
 مسند کبیر، الاسماء والکنی، جامع کبیر، کتاب العلل، کتاب التمییز، کتاب الوصیان، کتاب الاقران،
 کتاب سوالات لأحمد، کتاب حدیث عمرو بن شعیب، کتاب الانتفاع باھب السباع، کتاب مشائخ مالک،
 کتاب الثوری، شعبہ، کتاب من لیس له الإلاد وواحد، کتاب المخضرمین، کتاب اولاد الصحابہؓ، کتاب
 ادہام المحدثین، کتاب الطبقات، کتاب افراد الشامیین، کتاب رداۃ الاعتبار لہ

الجامع الصحیح للإمام مسلم رحمہ اللہ

مذکورہ بالا فہرست سے معلوم ہو چکا ہے کہ امام موصوف نے بکثرت کتابیں لکھی ہیں لیکن ان میں سب سے
 زیادہ مقبولیت اور شہرت "الجامع الصحیح" کو حاصل ہوئی ہے، اس کو یہ شرف حاصل ہے کہ ہمیشہ
 صحیح بخاری کے ساتھ ساتھ اس کا نام بھی لیا جاتا ہے۔

ذبحہ تسمیہ | اس پر الجامع کا اطلاق شاہ عبدالعزیز صاحب نے نہیں کیا ہے، وہ فرماتے ہیں کہ جامع وہ ہے جس میں
 حدیث کے ابواب ثمانیہ موجود ہوں، جیسے الجامع الصحیح للإمام بخاری، یا الجامع الصحیح للإمام الترمذی، لیکن مسلم
 میں فن تفسیر و قرآۃ سے متعلق احادیث بہت کم ہیں اس لئے اس کو الجامع صحیح نہیں کہا گیا ہے، اگرچہ فن تفسیر کی تعداد
 بہت کم ہیں لیکن آخر کتاب میں کچھ موجود ہیں، اس لئے محدثین نے اس کو الجامع کہا ہے۔

صاحب کشف الظنون وصاحب قاموس نے بھی اس پر الجامع کا اطلاق کیا ہے، اس لئے متاخرین نے
 اس کو الجامع الصحیح کہا ہے، البتہ متقدمین فقط الصحیح کہتے تھے۔

تفسیر کے حصے کے مختصر ہونے کی وجہ یہ ہے کہ اس باب کی ردائیں امام صاحب کے شرط پر بہت قلیل تھیں
 اور خود امام بخاری کی کتاب التفسیر تکرار وغیرہ کی وجہ سے بہت طویل ہو گئی ہے، درنہ احادیث صحیحہ مسندہ کی تعداد
 قلیل ہی ہے۔

غرض تصنیف | احادیث کے ذخیرہ میں سے سب سے پہلے امام بخاری نے احادیث صحیحہ مرفوعہ کو الگ منتخب فرمایا۔

لہ مقدمہ فتح الملہم ص ۱۵۵، ۱۵۶ عجاۃ تانہ ص ۶ - ۳ جامع الدراری ص ۱۱۱ -

۱۶۵ افادات حضرت الاستاذ مولانا زکریا صاحب شیخ الحدیث و فتح ص ۱۶۵

البتہ اختلاف اس وقت ہوتا ہے جب ان شرائط میں کوئی شرط موجود نہ ہو یا ان میں باہم اس شرط کے اشتراط میں اختلاف ہو، زیادہ تر ان روایتوں میں جن میں ایک فریق کے نزدیک صحیح کے شرائط موجود ہوں اور دوسرے کے نزدیک معدوم مثلاً عکرمہ و عمر بن مرزوق سے امام بخاری روایت کرتے ہیں، لیکن امام مسلم ان کو قابل روایت قرار نہیں دیتے۔ اس بنا پر امام مسلم نے امام بخاری کے ۲۳۳ راویوں سے اور امام بخاری نے امام مسلم کے ۶۳۵ راویوں سے روایت نہیں کیا ہے۔

اسی طرح امام مسلم نے ایسے لوگوں سے بھی حدیث کی تخریج کی ہے جن کی حدیث کو کسی شبہ کی بنا پر امام بخاری نے ترک کر دیا تھا۔ جس کی مثال امام زہری کے تلامذہ ہیں جو اوصاف کی کمی و زیادتی کے لحاظ سے پانچ طبقوں میں تقسیم کئے گئے ہیں، امام بخاری نے طبقہ اولیٰ سے اصلاً اور طبقہ ثانیہ سے جن کی احادیث پر ان کو اعتماد ہے ان سے بھی روایت کیا ہے، لیکن بالاستیعاب ایسا نہیں کیا، اور امام مسلم نے دونوں طبقوں کی احادیث کو بالاستیعاب لیا ہے، اسی طرح طبقہ ثانیہ کی روایات کو امام بخاری نے قبول نہیں کیا ہے، لیکن امام مسلم ان سے بھی کبھی کبھی روایات بیان کرتے ہیں، ابن سیداناس فرماتے ہیں کہ امام ابو داؤد اور مسلم اکثریٰ تقریباً یکساں ہیں مگر جمہور محدثین نے ان کے قول کی تردید کی ہے۔

صحیح مسلم کا سلسلہ روایت | صحیح مسلم کی شہرت اگرچہ مصنف سے تو اتر کی حد تک پہنچی ہوئی ہے لیکن اس کی روایت کا سلسلہ شیخ ابواسحق ابراہیم بن محمد بن سفیان نیشاپوری المتوفی ۳۸۰ھ سے قائم رہا۔ ابراہیم بن سفیان کو امام مسلم سے خاص ربط تھا اکثر حاضر خدمت رہتے تھے، ان کا بیان ہے کہ امام مسلم نے اس کتاب کی قرابت سے جو انھوں نے ہمارے لئے شروع کی تھی، رمضان ۲۵۴ھ میں فراغت پائی، یوں بلاد مغرب میں امام صنائے کے ایک اور شاگرد ابو محمد احمد بن علی قلاسی سے بھی صحیح مسلم کی روایت کی جاتی ہے، لیکن اس کا سلسلہ مغرب کے حدود سے آگے نہ بڑھ سکا جو قبول عام ابراہیم نیشاپوری کی روایت کو نصیب ہوا وہ قلاسی کی روایات کو نہ ہو سکا۔ علاوہ ازیں صحیح مسلم کا آخری حصہ جو تین جزو کے قریب قریب ہے ابو محمد قلاسی نے امام مسلم سے براہ راست نہیں سنا، بلکہ وہ اس کو ابراہیم کے شاگرد ابو احمد جلودی سے روایت کرتے ہیں،

۱۔ فتح الملہم ۵۶، ۲۔ مقدمہ فتح الباری ۶، ۳۔ شرط الائمہ ۱، ۴۔ تدریب ۴، ۵۔ تدریب ۵۶
۶۔ مقدمہ شرح مسلم و نووی -

صحیح مسلم پر بعض شبہات [علامہ نووی فرماتے ہیں کہ صحیحین پر استدراک کیا گیا، بہت سی احادیث کی تخریج میں شیخین کے شرائط پورے پورے موجود نہیں ہیں، امام دارقطنی نے اس پر مستقل رسالہ "الاستدراک والشتیح" کے نام سے لکھا، اور تقریباً دو سو احادیث پر کسی نوع کا کلام کیا ہے، نیز بعض دیگر علماء نے بھی استدراک کیا ہے۔ حافظ ابن حجر فرماتے ہیں کہ ہر مصنف کے سامنے جو ان احادیث پر غور کرے گا، یہ حقیقت واضح ہو جائے گی کہ ان اعتراضات کا تعلق موضوع کتاب سے نہیں، پھر وہ احادیث دوسرے اسانید سے بھی مروی ہیں۔ شیخ ابن صلاح وغیرہ نے اس پر اجماع نقل کیا ہے۔ کہ اس کتاب کی صحت کو امت نے تسلیم کیا ہے لیکن جن جگہوں پر اعتراضات کئے گئے ہیں وہ اس سے مستثنیٰ ہیں۔^۲

حافظ ابن حجر نے کہا کہ ان روایات کی تعداد دو سو بیس ہے جس میں ۳۲ صحیحین کا اشتراک ہے اور ۸ بخاری میں اور ۱۰۰ مسلم میں، علامہ نووی فرماتے ہیں کہ صحیحین کی جن احادیث کی تضعیف کی گئی ہے ان کی بنا ہر ایسے علل پر ہے جو کچھ خارج نہیں۔^۳

حافظ ابن حجر فرماتے ہیں: وهو احترام حسن

علامہ ابن تیمیہ صحیحین کے سلسلہ میں فرماتے ہیں جو شخص سات ہزار درہم کو پرکھے گا اگر چند درہم اس کے معیارِ کامل پر نہ اترے تو اس میں کوئی نقص کی بات نہیں۔^۴

امام مسلم فرماتے ہیں کہ میں نے اس کتاب کو امام ابو زرہ رازی کے سامنے پیش کیا، جس حدیث میں انھوں نے کسی علت کی طرف اشارہ کیا میں نے ترک کر دیا۔ اس سے یہ بات معلوم و متعین ہو گئی کہ شیخین ان احادیث کی تخریج کرتے ہیں جس میں کوئی علت نہ ہو یا ایسی علت ہے جو ان دونوں کے نزدیک غیر مؤثر ہے، پس معترضین کا نقص شیخین کی تصحیح کے معارض ہو گا اور شیخین کی تصحیح کو دوسروں کے مقابل میں جو فوقیت ہے وہ معلوم ہے، اس کے بعد حافظ نے اس اجمال کی تفصیل کی ہے۔^۵

صحیح مسلم کی شرح [صحیح مسلم پر بہت سی شرح و حواشی اور مستخرجات لکھے گئے ہیں، صاحب کشف الظنون نے

ان پر مفصل تذکرہ کیا ہے، ہم یہاں چند مشہور شرح کا تعارف کر رہے ہیں۔

۱۔ مقدمہ شرح نووی۔ ۲۔ فتح الملہم ۹۶، ۳۔ فتح الملہم ۹۶، ۴۔ تدریب ۷۲، ۵۔ تدریب ۷۲۔

(۱) المنہاج فی شرح صحیح مسلم بن الحجاج - یہ حافظ ابو زکریا یحییٰ بن شرف النووی،
المتوفی ۶۷۶ھ کی تصنیف ہے۔

(۲) مختصر شرح النووی :- شیخ شمس الدین محمد بن یوسف القولوی الحنفی، المتوفی ۷۸۶ھ نے اسی منہاج
کا اختصار کیا ہے۔

(۳) اکمال المعلم فی شرح مسلم :- علامہ قاضی عیاض المالکی ۵۲۲ھ،
قاضی صاحب نے علامہ مازری کی شرح کی تکمیل کی ہے۔

(۴) اکمال المعلم بفوائد کتاب مسلم :- ابو عبد اللہ محمد بن علی المازری ۵۳۶ھ،

اس کی تکمیل قاضی صاحب نے کی ہے اسی لئے قاضی صاحب نے اپنی شرح کا نام اکمال المعلم رکھا ہے۔

(۵) المفہم لما شتمل فی تلخیص کتاب مسلم :- ابو العباس احمد بن عمر بن ابی ابراہیم القرطبی ۶۵۶ھ،

علامہ موصوف نے سب سے پہلے صحیح مسلم کی تلخیص و تبویب کی، اس کے بعد اس کی شرح لکھی، مصنف کا بیان
ہے کہ ان کی شرح میں علاوہ توجیہ استدلال کے اعراب کے نکات بھی بیان کئے گئے ہیں۔

(۶) اکمال المعلم :- امام ابو عبد اللہ محمد بن نعلیفہ الوشتانی الابی، المالکی، المتوفی ۸۴۴ھ،

مصنف نے قاضی عیاض، علامہ نووی، قرطبی مازری کی شروع سے مدد لی ہے اور بہت سے فوائد کا اضافہ
کیا ہے۔

(۷) المفہم فی شرح غریب مسلم :- امام عبدالفاخر بن اسماعیل الفارسی، المتوفی ۵۲۹ھ۔

الفاظ غریبہ کی شرح ہے۔

(۸) شرح صحیح مسلم :- عماد الدین عبدالرحمن بن عبدالعلی المصری، اس شرح کی کیفیت معلوم نہیں۔

(۹) شرح صحیح مسلم :- علامہ ابو الفرج عیسیٰ بن مسعود الزاوی، المتوفی ۷۲۲ھ، یہ معلم، اکمال، مفہم

اور قاضی زین الدین زکریا بن محمد الأنصاری، المتوفی ۹۶۶ھ کی شرح کا مجموعہ ہے۔

علامہ شعرائی کہتے ہیں کہ اس کا زیادہ تر مجموعہ میرے ہاتھ کا لکھا ہے۔

(۱۰) الدینباج علی صحیح مسلم بن الحجاج، علامہ جلال الدین سیوطی، المتوفی ۹۱۱ھ،

یہ نہایت لطیف شرح ہے افسوس نایاب ہے۔

(۱۱) وحشی الدریاج :- علامہ مجموعی المتونی ۱۲۹۸ھ نے علامہ سیوطی کی شرح کی تلخیص کی ہے جو مصر

سے طبع ہو چکی ہے۔

(۱۲) السراج الوہاج :- مولانا نواب صدیقی حسن خاں صاحب المتونی ۱۳۰۷ھ،

یہ بھی مختصر منذری کی شرح ہے جو طبع ہو چکی ہے۔

(۱۳) مختصر صحیح مسلم :- علامہ عبد العظیم منذری نے صحیح مسلم کا اختصار کیا اور تبویب بھی کی ہے، یہ اس کی

شرح ہے۔

(۱۴) فتح الملہم :- یہ حضرت مولانا شبیر احمد عثمانی المتونی ۱۳۰۷ھ کی شرح ہے، اس کی صرف تین

جلدیں مکمل ہو سکیں، غالباً پانچ جلدوں میں یہ مکمل ہوتی، مگر افسوس کہ حضرت مولانا کا وصال ہو گیا، اس لئے کتاب ناقص رہی، ہم دعا کرتے ہیں کہ حق تعالیٰ شانہ کسی اپنے بندہ کے ذریعہ اس کو پایہ تکمیل تک پہنچا دے، مصنف نے شروع میں ایک مفصل مقدمہ لکھا ہے جس میں علم حدیث کے اصول و ضوابط اور کتاب کی خصوصیت سے بحث کی ہے، نیز شرح میں خصوصیت سے اسرار حدیث کی طرف خاص توجہ مبذول فرمائی ہے، اس مقالہ میں اس سے بہت کچھ استفادہ کیا گیا ہے۔

صحیح مسلم کی شرح و متعلقات کی تعداد اس سے بہت زیادہ ہے، جو ملا علی قاری ۱۰۱۶ھ، علامہ قسطلانی ۹۲۳ھ وغیرہ کے قلم سے نکلی ہیں، صاحب کشف الظنون وغیرہ نے اس کا تذکرہ کیا ہے۔

مصنف: حضرت شاہ ولی اللہ صاحب۔

الفوز الکبیر فی اصول التفسیر

مترجمہ: رشید احمد صاحب انصاری مرحوم۔

اس کتاب کی اہمیت کے لئے حضرت شاہ ولی اللہ رحمۃ اللہ علیہ کا نام نامی کافی ہے۔ شاہ صاحب نے

اس کتاب میں قرآن مجید کی تفسیر کے تمام بنیادی اصولوں پر سیر حاصل بحث فرمائی ہے۔ یہ کتاب کلام الہی

کی تفسیر صحیح کے لئے ایک کنبی کام دیتی ہے۔ کتابت و طباعت عمدہ، قیمت ایک روپیہ پچاس پیسے۔

ملنے کا پتہ :- مکتبہ برہان، اردو بازار، جامع مسجد، دہلی